



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۷/۱۰

ارسالی: نظر محمد مطمئن

بسم الله الرحمن الرحيم

د قطر د بين الافغاني غونډې په اړه د سولې د جريانونو د مشترکې جبهې گډه اعلاميه

د سولې د جريانونو مشترکه جبهه په دوحه کې د جون په ۷مه او ۸مه نېټه د بين الافغاني کنفرانس د پرېکړه لیک ملاتړ کوي او دا په هېواد کې د سولې د ټينګښت لپاره يو مثبت گام او اغېزناک پرمختگ بولي.

د سولې د جريانونو مشترکه جبهه له ټولو لورو غوښتنه کوي، چې دغه ډول غونډو ته پراختيا او دوام ورکړل شي، ترڅو دا غونډې په هېواد کې د سولې د راتگ لپاره لا ډېرې اغېزناکې شي.

د مسکو او بيا اوس په دوحه کې د بين الافغاني ناستو گډې اعلاميې خورا مثبت پرمختگ دی؛ خو تراوسه په دغو اعلاميو کې پر عمومياتو د توافق خبره شوې ده، مگر په اوسنۍ مرحله کې اړتيا ده چې پر اختلافي ټکو او موانعو هم بحثونه وشي او د له منځه وړلو هڅې يې وشي.

د سولې د جريانونو مشترکه جبهه د دوحې کنفرانس په اعلاميه کې د بهرنيو ځواکونو د بشپړ وتلو په اړه د توافق هرکلی کوي؛ خو په ورته وخت کې غوښتنه کوي چې د سولې په لاره کې د موانعو د لرې کېدو په پار امريکا او ناتو ځواکونه هر څومره ژر له افغانستانه د ځواکونو د بشپړ ايستلو نېټه روښانه کړي، ترڅو د بين الافغاني خبرو اترو لپاره د ټولو لورو اندېښنې له منځه ولاړې شي.

د افغان قضیې پېچلتيا ته په کتلو سره جدي اړتيا ده چې د بين الافغاني خبرو اترو د مديريت، جدیت او تسلسل لپاره د ټولو افغان لورو په توافق يو سکرټاريټ جوړ شي، ترڅو د دغو غونډو چارې تنظيم کړي او اغېز يې لا پسي زيات شي.

دغه راز د دغو غونډو د لا ډېر موثريت لپاره د ټولو مطرحو او اغېزناکو لورو استازي دغو غونډو ته وغوښتل شي، ترڅو د هېواد د ټولو اقشارو استازيتوب وکړي او پر وړاندې يې د خنډونو جوړولو زمينې له منځه يوړل شي.

د باثباته او سوکاله افغانستان په هيله

سه شنبه، د چنگاښ ۱۸مه، ۱۳۹۸ لمريز - د جون ۹مه، ۲۰۱۹م

د پاڼو شمېره: له ۱ تر ۱

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خپرو لولۍ